



ПОСТАНОВЛЕНИЕ

2023 ел, 25 август

г.Казань

КАРАР

№ 1018

Татарстан Республикасы дәүләт
ихтыяжлары өчен жир кишәрлеген
алу турында

Татарстан Республикасының Аксубай муниципаль районында «Чистай – Аксубай – Нурлат» – Түбән Баланда – Югары Баланда төбәк әһәмиятендәге автомобиль юлын төзү максатларында, Россия Федерациясе Жир кодексының VII бүлегендәге 49 статьясы, VII¹ бүлеге, Россия Федерациясе Граждан кодексының 279 һәм 281 статьялары, Татарстан Республикасы Жир кодексының 3 статьясы, Татарстан Республикасы Министрлар Кабинетының «Татарстан Республикасының территориаль планлаштыру схемасын раслау турында» 2011 ел, 21 февраль, 134 нче карары белән расланган Татарстан Республикасының территориаль планлаштыру схемасы нигезендә Татарстан Республикасы Министрлар Кабинеты КАРАР БИРӘ:

1. Татарстан Республикасы Жир һәм мөлкәт мөнәсәбәтләре министрлыгының, «Татарстан Республикасы Транспорт һәм юл хужалыгы министрлыгы каршындагы Татарстанның юл-транспорт комплексын карап тоту һәм үстерү баш идарәсе» дәүләт казна учреждениесенең (алга таба – Татарстанның юл-транспорт идарәсе) Татарстан Республикасының Аксубай муниципаль районында «Чистай – Аксубай – Нурлат» – Түбән Баланда – Югары Баланда төбәк әһәмиятендәге автомобиль юлын төзү максатларында Татарстан Республикасы дәүләт ихтыяжлары өчен «АКСУ АГРО» АГРОФИРМАСЫ» җаваплылыгы чикләнгән җәмгыяте (алга таба – алына торган жир кишәрлеге милекчесе) милкендә булган, Татарстан Республикасы, Аксубай муниципаль районы, Кәкрәкүл авыл жирлегендә адресы буенча урнашкан авыл хужалыгы билгеләнешендәге жирләр категориясендәге 11 677 880 кв.метр майданлы, 16:03:000000:2160 кадастр номерлы жир кишәрлегеннән барлыкка килә торган 29 097 кв.метр майданлы жир кишәрлеген (алга таба – алына торган жир кишәрлеге) алу турындагы тәкъдимен кабул итәргә.

2. Алына торган жир кишәрлегендә урнашкан 16:03:000000:1778 кадастр номерлы «Юл транспорты корымалары. «Чистай - Аксубай - Нурлат» - Щербень» автомобиль юлы, 16:03:0000:1668 кадастр номерлы «Торак булмаган. Яңа Демкино т.п. югары, урта һәм түбән басымлы газүткәргеч» капитал төзелеш объектлары алынмый дип билгеләргә.

3. Татарстан Республикасы Жир һәм мөлкәт мөнәсәбәтләре министрлыгына түбәндәгеләрне законнар белән билгеләнгән тәртиптә тәэмин итәргә:

10 көн эчендә:

бу карарны үзенә «Интернет» мәгълүмат-телекоммуникация челтәрендәге рәсми сайтында урнаштыруны;

бу карарны Татарстан Республикасы Аксубай муниципаль районындагы Кәкрәкүл авыл жирлегенә муниципаль хокукый актларын рәсми бастырып чыгару (халыкка белдерү) өчен билгеләнгән тәртиптә бастырып чыгаруны;

бу карарның күчермәләрен алына торган жир кишәрлеге милекчесенә, «Роскадастр» гавами-хокукый компаниясенә Татарстан Республикасы буенча филиалына, Татарстанның юл-транспорт идарәсенә жиберүне;

алына торган жир кишәрлеге өчен түләү күләме билгеләнгәннән соң 30 көн эчендә Татарстан Республикасы дәүләт ихтыяжлары өчен жир кишәрлеген алу турында килешү (алга таба – килешү) эзерләүне һәм аны алына торган жир кишәрлеге милекчесенә жиберүне;

килешү төзүне;

алына торган жир кишәрлеге өчен акча түләүне;

алына торган жир кишәрлегенә Татарстан Республикасы милке хокукын дәүләт теркәвенә алуны;

алына торган жир кишәрлеге милекчесе тарафыннан имза куелган килешү законнар белән билгеләнгән срокта тапшырылмаган очракта, судка тиешле дәгъва бирүне.

4. Татарстанның юл-транспорт идарәсенә Татарстан Республикасы Аксубай муниципаль районы башкарма комитетының «Планлаштыру проекты һәм межалау проекты раслау турында» 2023 елның 20 июнендәге 156 номерлы карары белән расланган территорияне планлаштыру проекты һәм межалау проекты нигезендә 16:03:000000:2160 кадастр номерлы жир кишәрлегенә һәм алына торган жир кишәрлегенә карата кадастр эшләрен үткәрүне тәэмин итәргә.

5. Татарстан Республикасы Министрлар Кабинетының «Татарстан Республикасы дәүләт ихтыяжлары өчен жир кишәрлеген алу турында» 2023 ел, 22 май, 619 нчы карары үз көчен югалткан дип танырга.

6. Бу карарның үтәлешен тикшерүдә тотуны Татарстан Республикасы Жир һәм мөлкәт мөнәсәбәтләре министрлыгына йөкләргә.

Татарстан Республикасы
Премьер-министры

А.В.Песошин